

مدینہ منورہ

جناب محمود عرف صاحب
دانش گاہ پنجاب۔ لاہور

مدینہ منورہ کے مکاتب تعلیمی خدمات ان کی

دورِ صحابہ میں یوں تو تمام مملکتِ اسلامیہ کے طول و عرض میں مدارس و مکاتیب کا ایک وسیع جال پھیلا ہوا تھا اور حقیقت یہ ہے کہ ان میں کا ہر مدرسہ اور مکتب اپنی اپنی جگہ انتہائی اہم مقام رکھتا ہے۔ مگر مملکتِ اسلامیہ کے پہلے دار الخلافت اور دارالہجرت نبویؐ ان تمام مدارس میں سب سے ممتاز، سب سے اعلیٰ اور سب سے بلند تر مقام رکھتا ہے۔ اس لحاظ سے یہ کہا جاسکتا ہے کہ اگر باقی شہر اور صوبائی دارالحکومت لفظ مدرسہ کی تعریف کے تحت آتے ہیں تو مدینہ منورہ کا مبارک اور مسعود شہر ایک عظیم یونیورسٹی کہلائے جانے کا مستحق ہے ایک ایسی یونیورسٹی، جہاں علومِ اسلامیہ کے ہر شعبہ اور ہر سلسلے کی تعلیم دی جاتی تھی۔ ایک ایسی یونیورسٹی، جہاں دیگر تمام شہروں سے زیادہ معلم، جو اپنے علم و فضل کی وجہ سے ممتاز ترین اور کامل ترین صحابہ کرام تھے، مصروف درس و تدریس تھے۔

اس علمی اور تحقیقی مرکز ہونے کے علاوہ مدینہ منورہ کی یہ بھی خصوصیت تھی کہ اس شہر کے در و دیوار نے جلال و کمالِ نبویؐ کے مظاہرے دیکھے تھے وہاں کے ایک ایک ذرے پر سرور کون و مکان کے نقش پائے قدم ثبت تھے۔ اس سرزمین نے رسولِ نبویؐ کے ہزار پہلو اپنے اندر سمیٹے ہوئے تھے۔ اس لیے اس دور میں مجی اور بعد میں بھی بغداد کے قیام تک مدینہ منورہ کی یہ خصوصیت برقرار رہی کہ جب تک علماء اس شہر کے معلمین و مدرسین سے استفادہ نہ کر لیتے اس وقت تک ان کی کاملیت مشکوک ہوتی تھی۔ مدینہ منورہ تعلیماتِ اسلامیہ کا بحرِ پیکر تھا۔ صرف اس ایک شہر میں جتنے صحابہ کرام مصروف تعلیم و تعلم تھے۔ اگر ان تمام کو یکجا کیا جائے تو ایک ضخیم کتاب تیار ہو سکتی ہے۔

اس طوالت اور ضخامت سے اپنا پہلو بچاتے ہوئے صرف چند بڑے بڑے مدارس اور مکاتیب کا تذکرہ کیا جاتا ہے۔ یہ تذکرہ موجبِ عبرت بھی ہے اور باعثِ بصیرت بھی۔ ہمارے

اس دور میں جبکہ مادہ پرستی کی منحوس زنجیر نے ہم سب کو جکڑا ہوا ہے یہ غلوں و محبت کے پیکر، ہماری سستی اور کاہلی اور مادہ پرستی کے ترک کے لیے ہمیں زکام دے سکتے ہیں۔ یہ مکاتیب جن کا ذیل میں ذکر کیا جا رہا ہے وہ موجودہ زمانے کے مکاتیب و مدارس کی طرح قطعی نہیں ہے بلکہ وہ ایک انفرادی سطح کے مدارس تھے۔ یہ وہ مدارس تھے جو ایک ایک ہستی نے قائم کئے اور علم کی مقدور بھرا شاعت کے لیے اپنی ہر ممکن کوشش بروئے کار لائی۔

(۱) درس گاہ ابوہریرہ رضی اللہ تعالیٰ عنہ

دنیا نے اسلام کی یہ درس گاہ، جو حدیث کی دنیا میں سب سے بڑی، سب سے پُرشکوکت درس گاہ ہے حضرت ابوہریرہؓ کے اہتمام و انصرام کا نتیجہ ہے۔ حضرت ابوہریرہؓ گو دنیاوی لحاظ سے ایک فقیر منش انسان تھے۔ مگر روحانی و معنوی دنیا میں اُن کے نام کی جو عظمت ہے اس نے بڑے بڑے امراء اور دولت مند لوگوں کی شہرت کو مات کر دیا ہے۔

مختصر حالات زندگی | نام درج جاہلیت میں عبد شمس، زمانہ اسلام میں عمیر، کنیت ابوہریرہ، والد کا نام عامر بن عبد ذی اشراہ اور قبیلہ دوس ہے۔ سن پیدائش تقریباً ۲۱ ق ہ ہے۔ طفیل بن عمر دسما کی کوششوں سے اسلام قبول کیا اور ۶۱۰ء میں جبکہ آپ فتح خیبر کے لیے تشریف لے گئے ہوئے تھے، مدینہ منورہ کی طرف، ہجرت کی اور پھر وہیں بس گئے حضرت عمر فاروق رضی اللہ تعالیٰ عنہ کے زمانے میں بحرین کے گورنر بنائے گئے مگر جلد ہی معزول کر دیئے گئے۔ اس کے بعد کوئی سیاسی یا ملکی عہدہ قبول نہیں کیا۔ ۵۸ھ یا ۵۹ھ / ۶۷۸ یا ۶۷۹ء میں بصرہ ۸ سال مدینہ منورہ ہی میں انتقال فرمایا۔ اور مہاجرین کے گورنریاں میں دفن ہوئے۔

دور تعلیم و تربیت | حضرت ابوہریرہؓ تربیت کا عرصہ صرف چار سال سے بھی کم ہے۔ مگر اس طرح کہ رات دن کے کسی لمحے کو بھی اس سے خارج نہیں کیا جاسکتا۔ اس تقریباً چار سال کے عرصہ میں انہوں نے جس ذوق و شوق اور جس دانستگی اور کسی حد تک دیوانہ پن سے

۱۰ URDU JOURNAL OF ISLAM، بذیلی ابوہریرہ، نیز مولانا شاہ معین الدین ندوی، سیرۃ الصحابہ مہاجرین

۶۷۸-۶۸۰ - طبع اعظم گڑھ - نیز عبدالحمید شرف الدین : ابوہریرہ -

دین کی تعلیم حاصل کی اور جن کی بنا پر وہ حدیث کا اہم ستون ثابت ہوئے وہ صرف انہی کی ذات اقدس کا خاصہ ہے۔ حضرت ابو ہریرہؓ کا شمار اصحاب صفہ میں ہوتا ہے جنہیں مہمانانِ رسول بھی کہا جاتا ہے اور جن کے خورد و نوش کی ذمہ داری خود سرور کائنات صلی اللہ علیہ وسلم کے مبارک کندھوں پر تھی۔ بایں ہمہ کئی کئی روز فقر و فاقہ اور مجھوگ و تکلیف میں گزارے جاتے تھے مگر حضرت ابو ہریرہؓ کی دارِ فتنگی انہیں کسی بھی عالم میں دربارِ نبوی کو چھوڑنے پر آمادہ نہ ہونے دیتی تھی۔

دورِ نبوی کے بعد انہوں نے متعدد صحابہ جن میں زیادہ تر کبار صحابہ شامل ہیں اکسب فیہن کیا۔ انہیں حدیث یا علم کی کوئی بات کسی سے پوچھتے یا معلوم کرتے کبھی جھجک نہ ہوتی۔ اسی لیے ان کے بعض تلامذہ بھی ان کے اساتذہ کی صف میں شامل ہیں۔ مثلاً حضرت صدیقِ جیبی عظیم شخصیت حضرت ابو ہریرہؓ کی استاد بھی ہے اور ان کی راویہ بھی۔ علیٰ هذا القیاس۔ اس قسم کی کئی مثالیں دیکھی جاسکتی ہیں۔

حضرت ابو ہریرہؓ رضی اللہ تعالیٰ عنہ کے بے پناہ ذوقِ علمی نے ہی باعثِ اثر انہیں حدیث

فضل و کمال

کا بھر پیکراں بنا دیا تھا۔ ان کی شخصیت صحابہ اور تابعین دونوں کے نزدیک معظّم ہے

مثلاً جلیل القدر صحابی حضرت عبداللہ بن عمرؓ فرمایا کرتے تھے :-

” ابو ہریرہؓ ہم سب سے زیادہ احادیث جانتے ہیں۔“

امام شافعی رحمۃ اللہ علیہ کی شہادت ہے کہ :-

” ابو ہریرہؓ اصحابِ رسولؐ میں احادیث کے سب سے بڑے حافظ تھے۔“

علامہ ذہبی فرمایا کرتے تھے کہ :-

” ابو ہریرہؓ علم کا حرف تھے اور صاحبِ فتویٰ ائمہ کی صف میں بلند پایہ مقام رکھتے ہیں۔“

مشہور صحابی حضرت طلحہ رضی اللہ عنہ فرمایا کرتے تھے کہ :-

” بلاشبہ انہوں (حضرت ابو ہریرہؓ) نے بہت سی ایسی حدیثیں سنی ہیں جو ہم لوگوں نے نہیں سنی اور ایسی بہت سی حدیثیں جانتے ہیں جو ہم لوگ نہیں جانتے۔ اس کی وجہ یہ ہے کہ ہم لوگ دولت و جاؤاد والے تھے۔ ہمارے گھر بار اور اہل و عیال تھے۔ ہم ان میں پھنسے رہتے تھے اور صرف صبح و شام

۱۔ سیرت الصحابہ ماجرین ص ۵۔

۲۔ مستدرک حاکم جلد ۳ ص ۵۱۔

۳۔ علائقہ ذہبی: تذکرۃ الخفا: ۳۱ - ۱۱۱ حوالہ مذکور ص ۲۸ :-

حاضری دے کر لوٹ جاتے تھے۔

ابو ہریرہ رضی اللہ تعالیٰ عنہ مکان اور مال و متاع کی زحمتوں سے فادخ البال تھے۔ اس لیے آنحضرت صلی اللہ علیہ وسلم کے ہاتھ میں ہاتھ دینے آپ کے ساتھ ساتھ رہتے تھے۔ ہم سب کو یقین ہے کہ انہوں نے ہم سب سے زیادہ احادیث سنی ہیں۔ اور ہم میں سے کسی نے بھی ان پر یہ اتہام نہیں لگایا کہ وہ بغیر آنحضرتؐ سے سُنے ہوئے احادیث بیان کرتے ہیں۔“

خود حضرت ابو ہریرہؓ کی گواہی ہے کہ :-

”میں جب مدینہ میں آیا تو آپؐ خیر میں تھے اس وقت میری عمر تیس سال سے کچھ اوپر تھی اور آپؐ کی وفات تک سایہ کی طرح آپ کے ساتھ ساتھ رہا۔ آپ کی ازواج مطہرات کے گھروں میں جاتا تھا۔ آپ کی خدمت کرتا تھا۔ آپ کے ساتھ لڑائیوں میں شریک ہوتا اور حج میں ہمراہ رہتا تھا۔ اس لیے میں دوسرے لوگوں سے زیادہ احادیث جانتا ہوں۔ خدا کی قسم! وہ جماعت جو مجھ سے پہلے آپ کی صحبت میں تھی وہ بھی میری حاضر باشی کی معترف تھی اور مجھ سے احادیث دریافت کیا کرتی تھی۔ ان پُر چھنے والوں میں عمرؓ، عثمانؓ، طلحہؓ اور زبیرؓ خاص طور پر قابل ذکر ہیں۔“

حضرت ابو ہریرہ رضی اللہ تعالیٰ عنہ صحابہ کرامؓ کی صف میں ممتاز ترین مقام کے حامل ہیں ان سے استفادہ کرنے والوں کی تعداد دیگر صحابہ کرامؓ کی نسبت کافی زیادہ ہے۔ اگرچہ فقہ میں ان سے کوئی خاص طریقہ نہیں چل سکا مگر فن حدیث میں ہمیشہ ان کا طوطی بولتا رہا۔ صوفیاء نے ان کے زہد و تقویٰ کو ہمیشہ بطور مثال سامنے رکھا۔

حضرت ابو ہریرہ رضی اللہ تعالیٰ عنہ کا خصوصی میدان علم حدیث ہے

حدیث میں ان کا مقام | اس فن میں وہ تمام صحابہ کرامؓ میں سے ایک امتیازی وصف کے مالک ہیں۔ مکثرین روایت میں ان کا درجہ سب سے بلند ہے۔

ان سے کل روایات کی تعداد پانچ ہزار تین سو پچھتر سے ان میں سے تین سو پچیس متفق علیہ اور ایک سو بہتر منقولہ (۷۹ بخاری اور ۹۳ مسلم میں) منقول ہیں۔ امام احمد بن حنبل کی مسند میں ان

۱۔ مسندک حاکم ۳۶ ص ۵۱۰ - ۱۵

۲۔ تہذیب الکمال ص ۲۶۲ :-

کی روایات ۲۱۳ صفحات پر پھیلی ہوئی ہیں۔

اشاعتِ حدیث | اس عظیم الشان علمی ذخیرہ کے وارث ہونے کی نسبت ان پر جو اشاعتِ علم کی ذمہ داری عائد ہوتی تھی وہ انہوں نے بخوبی پوری کی اور حتیٰ تو یہ ہے کہ اس کا حق ادا کیا۔ تمام صحابہ رضی اللہ تعالیٰ عنہ میں سے جتنا فیض حضرت ابو ہریرہ رضی اللہ تعالیٰ عنہ سے صحابہ اور تابعین کو پہنچا وہ شاید ہی کسی دوسرے صحابی سے پہنچا ہو۔

حضرت ابو ہریرہ رضی اللہ تعالیٰ عنہ نے مسجدِ نبویؐ کے ایک گوشہ میں اپنی مستقل درس گاہ قائم فرمائی ہوئی تھی۔ اس درس گاہ میں رات دن علمی چرچے اور قال اللہ اور قال الرسول کی صدائیں گونجتی رہتی تھیں۔ حضرت ابو ہریرہ کو ہر وقت علم کی اشاعت کی دھن سوا نہ تھی اور چاہتے تھے کہ زیادہ سے زیادہ لوگ اس بارش سے سیراب ہوں۔ ایک دفعہ بازار سے گزر رہا دیکھا کہ لوگ اپنے اپنے کاموں میں مشغول ہیں۔ حضرت ابو ہریرہؓ نے لوگوں کو بتایا کہ مسجدِ نبویؐ میں میراثِ نبویؐ تقسیم ہو رہی ہے اور تم لوگ یہاں بیٹھے ہو۔ لوگ دوڑے دوڑے مسجد میں گئے۔ مگر وہاں علمی حلقوں اور تعلیمی چرچوں کے سوا کچھ نہ تھا۔ لوٹ کر حضرت ابو ہریرہ سے پوچھنے لگے کہ کہاں ہے میراثِ نبویؐ؟ حضرت ابو ہریرہؓ نے فرمایا۔ تم لوگوں پر افسوس ہے۔ یہی تو تمہارے نبی کی میراث ہے۔

ان کے علم و عرفان کی بارش سے عورتیں ہمک فیض یاب ہوتی تھیں۔ اگرچہ انہیں باقاعدہ درس دینے کا کوئی وقت متعین نہ تھا۔ مگر آتے جاتے، چلتے پھرتے جہاں کہیں بھی کسی عورت کو خلاف شرع کام کرتے دیکھتے فوراً اسے ٹوک دیتے اور اس کے ساتھ ہی سنتِ نبویؐ صلعم بھی بیان کرتے تھے۔

احادیث کی کتابت | حضرت ابو ہریرہ رضی اللہ تعالیٰ عنہ صرف اپنے حافظے کے بل پر ہی روایات بیان نہیں کرتے تھے بلکہ انہوں نے اپنی روایات کا ایک مجموعہ مرتب کیا، ہوا تھا جس سے روایات کے بیان کرنے میں مدد لیتے۔ گو اس تحریر پر جموعے سے (یعنی اسے دیکھ کر) روایات بیان نہیں کرتے تھے۔ اگرچہ ایک روایت سے یہ معلوم ہوتا ہے کہ

۱۔ سند، ج ۲ - ص ۲۲۸ تا ۵۴۱ -

۲۔ سیرت الصحابہ ج ۲، ص ۵۳، بحوالہ جمع الفوائد، کتاب العلم -

۳۔ شاہ معین الدین؛ سیرت الصحابہ ص ۵۸ - ۵۹ حاکم مستدرک ج ۳ ص ۵۱۱، بخاری؛ کتاب العلم -

وہ لکھتے نہیں تھے مگر درست یہ ہے کہ زمانہ نبوی تک انہوں نے لکھنے کا کام شروع نہیں کیا تھا مگر وہاں نبوی صلی اللہ علیہ وسلم کے بعد انہوں نے اپنی روایات بھول جانے کے اندیشہ سے ضبط تحریر لانا ضروری خیال کیا تھا۔

حضرت ابو ہریرہؓ کے شاگردوں کی تعداد | علمی ذخیرہ کے پیش نظر ان کے شاگردوں اور

تلامذہ کی تعداد بھی زیادہ ہے۔ آپ کے چند ایک نامور شاگردوں کے اسمائے گرامی حسب ذیل ہیں :-
 صحابہ کرامؓ میں سے : (۱) زید بن ثابتؓ (۲) ابو ایوب انصاریؓ (۳) عبداللہ بن عباسؓ
 (۴) عبداللہ بن عمرؓ (۵) ابی بن کعبؓ (۶) انس بن مالکؓ (۷) ابو موسیٰ اشعریؓ (۸) عبداللہ بن
 زبیرؓ (۹) جابر بن عبداللہؓ (۱۰) ام المؤمنین حضرت صدیقہؓ (۱۱) ابورافعؓ (۱۲) واثلہؓ (۱۳) جابرؓ
 (۱۴) مروان بن حاکمؓ (۱۵) قبیصہ بن ذویبؓ -

تابعین میں سے :- (۱) سعید بن مسیب (۲) سلیمان الافغریؓ (۳) قیس بن ابی حازم (۴) مالک
 بن ابی عامر صبحی (۵) ابواسامہ سہل بن حنیف (۶) ابودریس الخولانی (۷) ابو عثمان ہندی (۸)
 ابورافع خانی (۹) ابو زرہ بن عمرو (۱۰) ابو مسلم (۱۱) ابن القاضیؓ (۱۲) بسر بن سعید (۱۳) بشیر
 بن ہبیک (۱۴) بجمہ جہتیؓ (۱۵) ثابت بن عیاض (۱۶) حفص بن عاصم بن عمر الخطابؓ (۱۷) حمید بن
 عبدالرحمن بن عوف (۱۸) ابوسلمہ بن عبدالرحمن (۱۹) حمید ابن عبدالرحمن حمیری (۲۰) حنظلہ بن علی اسلمی -
 (۲۱) جناب صاحب مقصودہ (۲۲) اخلاص بن عمرو (۲۳) حکم بن میناء (۲۴) خالد بن علق -
 (۲۵) ابو قیسؓ (۲۶) زیاد بن رباح (۲۷) سالم بن عبداللہ (۲۸) زرارہ بن ابی ادنہ -
 (۲۹) سالم ابوالغیث (۳۰) سالم مولیٰ شداد (۳۱) سعید بن سعید (۳۲) ابوسعید بقری -
 (۳۳) حسن بھریؓ (۳۴) محمد بن سیرین (۳۵) سعید بن عمرو بن سعید ابن العاص (۳۶) سلیمان بن یسار
 (۳۷) ابوالحیاب سعید بن یسار (۳۸) اسنان بن ابی سنان (۳۹) عامر بن سعد بن ابی وقاص -
 (۴۰) شریح ابن ہانی (۴۱) شعیب بن ماتحؓ (۴۲) طاؤسؓ (۴۳) عکرمہ (۴۴) مجاہد (۴۵) عطاءؓ
 (۴۶) عامر شعبی (۴۷) عبداللہ بن رباح انصاری (۴۸) عبداللہ بن شقیق (۴۹) عبداللہ بن ثعلبہ
 (۵۰) ابوالولید عبداللہ بن حارث (۵۱) سعید بن حارث (۵۲) سعید بن سمان (۵۳) سعید بن مرجانہ

(۵۴) عبداللہ بن عبدالرحمن (۵۵) عبدالرحمن بن المنقذ (۵۶) عبدالرحمن بن ابی عمرہ انصاری (۵۷) عبدالرحمن بن یعقوب (۵۸) عبدالرحمن بن ابی نعیم البجلی (۵۹) عبدالرحمن بن مہران (۶۰) اعرج (۶۱) عبید اللہ بن عبداللہ (۶۲) عبید اللہ بن ابی سفیان حفرمی (۶۳) عطاء بن یناد (۶۴) عطاء بن یزید المیشی - (۶۵) ابوسعید مولیٰ بن کزیز (۶۶) عجلان بن مولیٰ فاطمہ (۶۷) عراق بن مالک (۶۸) عبید بن جبین - (۶۹) عبید اللہ بن ابی رافع (۷۰) عطاء بن یسار (۷۱) عمرو بن ابی سفیان (۷۲) غنبرہ بن سعید بن العاص (۷۳) محمد بن قیس بن محرزہ (۷۴) موسیٰ بن طلحہ (۷۵) عیسیٰ بن طلحہ (۷۶) عروہ بن زبیر (۷۷) محمد بن عباد (۷۸) جعفر (۷۹) محمد بن ابی عائشہ (۸۰) محمد بن زیاد جمعی - (۸۱) محمد بن عبدالرحمن (۸۲) موسیٰ بن یسار (۸۳) نافع بن جبیر بن مطعم (۸۴) نافع مولیٰ بن عمر (۸۵) نافع مولیٰ ابی قتادہ (۸۶) یوسف بن ماہک (۸۷) ہشیم بن ابی سنان (۸۸) یزید بن ہرمز (۸۹) ابو حازم الاشجعی (۹۰) ابوبکر بن عبدالرحمن (۹۱) ابوتیمبہ البجلی (۹۲) یزید بن اہم (۹۳) موسیٰ بن مردان (۹۴) ابوالحشعثاء المحاربی (۹۵) ابوصالح السمان (۹۶) ابوغطفان بن طریق المری -

حضرت ابوہریرہ رضی اللہ تعالیٰ عنہ کے تلامذہ میں سے یہ مشہور ترین اصحاب ہیں ورنہ حضرت ابوہریرہ سے مستفیدین کی تعداد ۱۱۰۰ تک بیان کی جاتی ہے۔

حضرت ابوہریرہؓ علم حدیث میں کاملیت کے ساتھ ساتھ افتاد اور اجہتا د کے عام علمی حالت منصب پر فائز تھے۔ اگرچہ بعض علماء کی طرف سے ابوہریرہ کے محدث غیر فنی یا غیر مجتہد ہونے کی بابت کہا گیا ہے۔ مگر جمہور امت اس امر پر اتفاق نہیں کرتی۔ کیونکہ آنحضرت صلی اللہ علیہ وسلم کے بعد مدینہ منورہ میں جو جماعت کے افتاد کے منصب پر فائز تھی اس میں حضرت ابوہریرہ بھی شامل تھے۔

باقی جہاں تک ان کے بعض ان فتاویٰ کا تعلق ہے کہ جن کی بناء پر انہیں غیر مجتہد یا غیر مفتی وغیرہ کے القاب دیئے جاتے ہیں تو اصل بات یہ ہے کہ بر مفتی یا مجتہد کے تمام فتاویٰ یا اجہتا د یکساں نہیں ہوتے۔ ان میں بعض ضرور اس معیار کے خلاف ہوتے ہیں جو کہ لوگ اس بابت صحیح پر

۱۔ مولانا سعید انصاری: سیر الصحابہ، حصہ ہماجرین، ج ۲ ص ۶۰ طبع اعظم گڑھ۔

۲۔ اعلام الموقعین ج ۱ ص ۱۳۔